

## PROPONIMENTI

San Ġorġ Preca kien ta' spiss ihegġeg li, bil-ġhajnuna ta' Alla, wiehed ta' min jagħmel u jipprova josserva dawn il-proponimenti:

1. Ma ngerger qatt għall-ebda kuntrarju.
2. Ngħożż u nipprattika s-silenzju li fih kull ġid.
3. Niehu dejjem paċenzja b'kulhadd u b'kollox.
4. Nagħmel penitenza bil-paċenzja u bl-opri tal-ħniena.
5. Malli nintebaħ li azzjoni hija hażina, ma nkunx irridha.
6. Ma npatti qatt deni b'deni.
7. Ma nagħmel qatt lill-proxxmu dak li ma rridx lili nnifsi.
8. Nopra kollox biex nogħgob lil Alla.
9. Ma nkunx kurjuż u lanqas lablabi.
10. Niehu dejjem parir qabel ma nagħmel xi pass serju.
11. Ma rrid xejn u ma nixtieq xejn minn kulma tapprezza d-dinja.
12. Inhejji ruhi għall-mewta tajba bil-qrar u t-tqarbin.

## PARROĊĊA TA' HAL SAFI KONVERŻJONI TA' SAN PAWL

Tel: 21 649 223



Messaġġ tal-Kappillan

### IL-PRUDENZA

#### Il-Virtujiet kardinali

Wahda mill-virtujiet tal-hajja tagħna bhala nsara għandha tkun il-prudenza, l-għaqal. Flimkien mat-3 virtujiet l-oħra - il-qawwa, il-ġustizzja u r-rażan - il-prudenza tissejjah virtù kardinali għax bhalmha jġri bieb jistrieħ u jdur fuq ċappetta, fuq dawn l-4 virtujiet jistrieħu l-virtujiet l-oħra kollha. Imma nisthajjilkom tghidu: 'X'inhil virtù? Għadu żmienha?' Fil-Katekiżmu tal-Knisja Kattolika n.1804 nsibu li 'l-virtujiet tal-bniedem huma attitudnijiet sodi, dispożizzjonijiet stabbli, u abitwali tal-intelliġenza u r-rieda li jaslju jirregolaw l-għemil kollha tagħna, iżommu l-ordni fil-passjonijiet tagħna u jmexxu l-imġieba tagħna skont ir-raġuni u l-fidi. ... Il-bniedem imzejjen bil-virtù hu dak li bil-fatti jagħmel kulma hu tajjeb b'mod ħieles, bla xkiel.' Il-virtù mela hija mġieba li persuna tadotta f'hajjitha u li tmexxi kemm fit-twemmin tiegħu, kif ukoll fil-mod ta' kif jgħix. Il-virtù tghin biex wiehed ipogġi fil-prattika dak li jemmen fih. Qed tighini f'moħhi b'mod partikolari Anna Salzano, omm il-beatu żagħżuġ Carlo Acutis, li f'hafna mill-intervisti tagħha tishaq li persuna ma tighix rikonoxxuta ufficjalment bhala qaddisa mill-Knisja

minhabba l-mirakli li tagħmel biss imma fuq kemm tkun għexet il-virtujiet f'hajjitha.

#### Allura x'inhil

#### l-Virtù tal-Prudenza?

Il-bniedem għaqli huwa prudenti f'dak li jara, f'dak li jisma' u f'dak li jghid. Huwa jqis il-konsegwenzi, jahseb fl-għada u jekk ma jkunx jaf x'għandu jagħmel, jistaqsi. Hija virtù li tghinna nagħrfu dak li għandna nagħmlu, meta u kif irridu nagħmluh. Il-prudenza fil-hajja ta' kuljum nistghu ngħixuha f'diversi ċirkustanzi. Li tkun prudenti jista' jfisser:

- li jekk tnejn min-nies ikunu qed jittkellmu u inti jkollok b'zonn tkellem lil xi hadd minnhom, inti toqghod kemmxejn 'il bogħod halli thallilhom il-privatezza tagħhom;



- li qabel tidhol f'uffiċċju, tħabbat u tistenna ftit. Forsi min qiegħed ġewwa għandu xi haġa quddiemu li ma jridx li jaraha haddieħor;
- li ma tostakolax bankina jew passagg b'rampa għax persuna bi bżonnijiet speċjali jew xi hadd b'pushchair għandu dritt jinqeda;
- li ma tipparkjax quddiem garaxx, lanqas għal hames minuti, mingħajr ma thalli nota ta' fejn jista' jsibek jew iċempillek għax ma tafx bniedem x'jista' jinqalghalu.

Nistgħu ngħibu hafna eżempji prattiċi oħra. Biss li tajjeb nagħrfu huwa li l-prudenza mhix misthija, biża', nuqqas ta' inizjattiva, xehħa jew fissazzjoni żejda. Anzi xi drabi, il-vera prudenza twassalna biex niddefendu viżjoni li ma tantx hi popolari imma li hi moralment tajba bħal meta nkunu niddiskutu l-abort jew temi morali oħra. Xi drabi, il-prudenza jaf timbuttana wkoll biex nieħdu inizjattiva kemmxejn riskjuża u li jaf ma tintfiehmx minn dawk ta' madwarna.

### X'titlob minna?

Il-prudenza titlob żewġ affarijiet: l-ewwelnett li nkunu nafu tajjeb il-prinċipji li nemmnu fihom skont it-twejmin tagħna u t-tieni, li nagħrfu sewwa kif inpoġġuhom fil-prattika. Hija bħal meta xi hadd ikun se jsiefer: l-ewwel jagħżel fejn irid imur imbagħad jibda jahseb fuq l-aħjar mod li bih jista' jasal fejn jixtieq. Dan jgħodd ukoll għal meta nkunu qed nagħmlu l-bagalja: ahna nagħmlu l-bagalja skont fejn inkunu sejrjn. Inutli nimlew bagalja bi hwejjeġ tax-xitwa jekk inkunu sejrjn f'post fejn il-klima hija shuna! Dik hi l-prudenza: li f'kull deċiżjoni li nieħdu, inżommu f'moħħna l-għan aħhari tagħna u li qabel naġixxu, nistaqsu:

*'Din se tmexxini lejha jew se tbeġħidni minnu?'* Permezz tal-prudenza, ahna nkunu kapaċi nagħżlu l-aħjar mezz li jwassalna lejn il-ferħ u lejn il-milja tal-hajja tiegħi f'Alla.

### It-3 Passi tal-Prudenza

Biex nasal nieħu deċiżjoni b'mod prudenti u għaqli, tajjeb li nsegwi 3 passi:

1. Nieħu l-hin biex nagħrbel sitwazzjoni. Jekk ninsab f'sitwazzjoni delikata, bħal per eżempju jekk nistax nibqa' nieħu hsieb persuna anzjana li tiddependi għal kollox minni jew le, tajjeb ukoll nieħu parir mingħand xi hadd serju u ta' esperjenza li jkun qed jara s-sitwazzjoni minn barra. Qatt mhu tajjeb li nagħmel l-ewwel haġa li tiġini f'moħħi jew li ngħid: 'Għax hekk inhoss!'

2. Nieħu deċiżjoni. Ma nistax nibqa' ngebbbed u ndur mal-lewża. Xi hin irrid naqtgħha.

3. Inwettaq dak li nkun iddeċidejt dwaru. Inutli nieħu deċiżjoni u nibqa' ma nagħmel xejn dwarha. Ma nkun wasalt imkien!

Jalla naslu biex inwettqu f'hajjitna kliem San Pawl: *'Qisu sewwa kif iġġibu ruħkom, mhux bħal nies bla dehen, iżda bħal nies għorrief'* (Ef 5, 15) sabiex nersqu dejjem eqreb tal-għan aħhari tagħna.



## ID-DJARJU TAL-PARROĊĊA Ħal Safi - Jannar 2021

- Il-Ġimgħa 1 ta' Jannar **Bidu ta' Sena Ġdida - Solennità ta' Marija Omm Alla**  
Il-Quddies: AM - Fis-6:45am; fid-9:00am; u fl-10:30am;  
PM - Fil-5:30pm.
- Il-Ħadd 3 ta' Jannar **Solennità tal-Epifanija tal-Mulej**  
Fid-9:00am - Quddies bil-miġja tas-Slaten Maġi  
Fil-5:00pm - Adorazzjoni  
Fil-5:30pm - Quddies
- Il-Ħadd 10 ta' Jannar **Festa tal-Magħmudija tal-Mulej**  
Fl-10:30am - Quddies bis-sagrament tal-Magħmudija.
- It-Tnejn 18 ta' Jannar Tibda ġimgħa ta' talb għall-Għaqda tal-Knejjes Insara.
- Il-Ħadd 24 ta' Jannar Fl-10:30am - Quddies bis-sagrament tal-Magħmudija.
- It-Tnejn 25 ta' Jannar **Solennità tal-Konverżjoni ta' San Pawl Appostlu**  
Fil-5:30pm - Rużarju;  
Fis-6:00pm - It-Talb ta' Filgħaxija - L-Għasar - li fi tmiemu tingħata l-Barka Sagramentali;  
Fis-6:30pm - Quddies solenni mmexxija minn Dun Tony Pace, li fl-aħhar tagħha tindaqq l-Antifona.
- *F'din iċ-ċelebrazzjoni, il-Kor 'Sine Macula' jkun taħt id-direzzjoni ta' Mro Alexandra Borg B.Educ, A.Mus L.C.M.*
- Il-Ħamis 28 ta' Jannar Fis-7:15pm - Laqgħa tal-Kunsill Pastoral Parrokkjali fl-Uffiċċju Parrokkjali.



Il-Ħamis 28 ta' Jannar Fis-7:15pm - Laqgħa tal-Kunsill Pastoral Parrokkjali fl-Uffiċċju Parrokkjali.



### Twieldu mill-ġdid bil-Magħmudija

Zack Tonna  
Eliza Schembri  
Matteo Azzopardi

--- O ---



### Dahlu fil-Ħajja ta' Dejjem

Joseph Martinelli  
Paul Zammit

**Nitolbu  
għalihom!**

